



"تم اپنی رات کی آخری نماز وتر بناؤ۔" پر بحث کر کے لکھتے ہیں:

"اور الراجح عندی ما ذهب إليه النووي ان الامر في قوله اجعلوا سجدة للندب لاللابجاب" (مرعاة المفاتيح 4/265)

"میرے نزدیک ریح بات وہی ہے جس کی طرف امام نووی گئے ہیں کہ رسول اللہ صلی اللہ علیہ وسلم کے اس فرمان "اجعلوا آخر صلاتکم باللیل وترًا" میں امر ندب کے لئے ہے ووجوب کے لئے نہیں۔"

(3)۔۔ ام سلمہ رضی اللہ عنہا سے روایت ہے کہ:

"آن اجمی صلی اللہ علیہ وسلم، کان یصلی بعد الوتر رکعتین خفيطين ووجهاں"

"بلاشبہ نبی صلی اللہ علیہ وسلم وتر کے بعد بیٹھ کر دو ملکی سی رکعتیں ادا کرتے تھے۔"

(ابن ماجہ، کتاب اقامۃ الصلاۃ والسنة فیہا 1195 ترمذی، ابواب الصلاۃ، باب ماجاء لاوتران فی لیلۃ 471 مسند احمد 299'6/298 دار قطنی باب فی الرکعتین بعد الوتر 1666، 2/26 بیہقی 3/32 کتاب الوتر لمحہ بن نصر المروزی باب صلوة النبی صلی اللہ علیہ وسلم بعد الوتر ص 311 الاکامل لابن عدی 6/2410) اس کی سند میں میمون بن موس المرئی منکلم فیہ ہے۔

اسی طرح اس کے شیخ الحسن بن ابی الحسن البصری ثقہ وفاضل ہونے کے ساتھ کثیر الارسال اور مدلس ہیں۔

(تقریب ص 29 طبقات الدلسین ص: 29 قصیدہ ابی محمود المقدسی ص: 37 التبیان لاسماء الدلسین ص 346 التانیس بشرح منظومۃ الذہبی فی اہل البدلیس ص 23 السنک علی ابن الصلاح 2/631 جامع الحسبیل ص:

(194)

اور ان کی والدہ ام الحسن خیرہ کے بارے میں حجر فرماتے ہیں:

مقبولہ (تقریب ص 468 تحذیب التہذیب 6/592)

جب کہ امام ابن حزم ایک مقام پر فرماتے ہیں:

"ام الحسن بن ابی الحسن وہی خیرہ ہوا سہ ما شہ مشورہ" (المحلی 3/127)

"ام الحسن بن ابی الحسن کا نام خیرہ ہے اور یہ ثقہ مشورہ ہیں۔"

دوسرے مقام پر فرماتے ہیں: ثقہ الثقات اور ان کی ایک روایت ذکر کر کے کہتے ہیں:

"وہذا سنا وکالہ نبی" (المحلی 4/220)

امام ابن حبان نے انہیں "کتاب الثقات" 4/216 میں ذکر کیا ہے۔

مذکورہ توضیح سے معلوم ہوتا ہے کہ اس روایت کی سند معلول ہے لیکن مختلف شواہد کی وجہ سے حسن اور اس کا ایک صحیح شاہد اوپر ذکر کردہ حدیث عائشہ رضی اللہ عنہا ہے۔ علامہ احمد شاکر رحمۃ اللہ علیہ نے اس حدیث کو حسن قرار دیا ہے۔ (تحقیق الترمذی 2/335)

(4)۔۔ ابوامامہ رضی اللہ عنہ سے روایت ہے کہ:

"آن اجمی صلی اللہ علیہ وسلم کان یصلی بعد الوتر ووجهاں یترقیما (إذأزلیت) و(قُلْ يَا أَيُّهَا الْكَافِرُونَ)"

(مسند احمد 260'5/269 بیہقی 3/33 کتاب الوتر لمحہ بن النصر المروزی ص 311 طحاوی 1/236 المعجم الکبیر للطبرانی)

"بے شک نبی کریم صلی اللہ علیہ وسلم وتر کے بعد بیٹھ کر دو رکعتیں پڑھتے تھے ان دونوں میں اِذَا زُلْزِلَتْ اور قُلْ يَا أَيُّهَا الْكَافِرُونَ کی قراءت کرتے تھے۔"

علامہ حیشمی فرماتے ہیں: اس کے راوی ثقہ ہیں۔ (مرعاة المفاتيح 4/299)

علامہ البانی رحمۃ اللہ علیہ نے اس کی سند کو حسن قرار دیا ہے۔ (تحقیق المشکاۃ 1/401)

(5)۔۔ اس معنی کی روایت حضرت انس رضی اللہ عنہ سے بھی مروی ہے۔ (بیہقی 3/33 دار قطنی)

(6)۔۔ "عن ثوبان مولى رسول الله صلى الله عليه وسلم قال كان يقرأ رسول الله صلى الله عليه وسلم قال "ان السجدة وحش فاذأوترأتمكم فليركع ركعتين فان استشهدوا لاكاره" "

(دار قطنی، کتاب الوتر، باب فی الرکعتین بعد الوتر 1665 سنن الدارمی، باب فی الرکعتین بعد الوتر 1602 بیہقی 3/33 مجمع الزوائد 2/249 طحاوی 1/236)

"ثوبان جو رسول اللہ صلی اللہ علیہ وسلم کے غلام ہیں ان سے روایت ہے کہ انہوں نے کہا ہم رسول اللہ صلی اللہ علیہ وسلم کے ساتھ سفر میں تھے آپ نے فرمایا: بلاشبہ سفر مشقت پر یعنی اور طبیعت پر گراں ہوتا ہے۔ جب تم میں سے کوئی وتر ادا کرے۔"

(یعنی ابتدائی رات میں سونے سے پہلے آخری رات میں بیداری پر وثوق نہ ہونے کی وجہ سے) وہ دو رکعت ادا کر لے اگر وہ بیدار ہو گیا۔ (اور نماز پڑھ لی تو نور علی نور) اور اگر بیدار نہ ہو ایند کے غلبے کی وجہ سے) تو یہ دو رکعتیں اس کے لیے (رات کے قیام سے) کافی ہوں گی۔

علامہ عینی فرماتے ہیں:

"رواہ الطبرانی فی الکبیر واللاوسط وفیہ عبد اللہ بن صالح کاتب اللیث وفیہ کلام" (مجمع الزوائد 2/249)

اس حدیث کو امام طبرانی نے المعجم الکبیر اور المعجم الاوسط میں روایت کیا ہے اور اس کی سند میں عبد اللہ بن صالح کاتب اللیث ہے اور اس میں کلام ہے۔ عبد اللہ بن صالح ابوصالح کاتب اللیث بن سعد کے بارے میں ملاحظہ ہو:

(المعنی فی الضعفاء 1/544 تہذیب التہذیب 170'3/167 الاکثفت 1/562 البحر والتعلیل 5/398 تقریب ص: 1770)

اس کے بارے میں بات یہ ہے کہ یہ حسن درجے کا راوی ہے بشرطیکہ اس کی روایت ثقافت کے خلاف نہ ہو مذکورہ حدیث میں اس کی متابعت عبد اللہ بن وہب نے داری کے ہاں کر رکھی ہے علامہ عبید اللہ مبارکپوری رحمۃ اللہ علیہ نے داری کی سند کو جدید قرار دیا ہے۔

"امام ترمذی الجواب الصلاة باب ماجاء لا وتران فی لیلیہ"

"میں طلق بن علی رضی اللہ عنہ کی حدیث کہ رسول اللہ صلی اللہ علیہ وسلم نے فرمایا:

"لا وتران فی لیلیہ"

ایک رات میں دو وتر نہیں کے تحت رقمطراز ہیں کہ اہل علم کا اس بات میں اختلاف ہے کہ جو شخص پہلی رات وتر ادا کرے پھر آخری رات میں اٹھ کھڑا ہو آپ کے صحابہ میں سے بعض اہل علم اور کچھ ان کے بعد والے لوگوں کا خیال ہے کہ وہ وتر توڑ دے ان کا کہنا ہے وہ اس کے ساتھ ایک رکعت ملا دے اور پھر جو ظاہر ہو نماز پڑھے پھر آخر میں وتر ادا کرے اس لئے کہ ایک رات میں دو وتر نہیں اور اسی بات کی طرف امام اسحاق بن راہویہ گئے ہیں اور بعض اہل علم صحابہ وغیر ہم نے کہا ہے کہ جب اول رات وتر ادا کرے پھر سوجائے پھر رات کے آخر میں قیام کرے تو جو حصہ اس کے لئے ظاہر ہو پڑھ لے اور لپٹے وتر کو نہ توڑے اور وتر کو اسی حال میں چھوڑ دے۔

یہ قول امام سفیان ثوری، امام مالک بن انس، امام عبد اللہ بن مبارک، امام شافعی، اہل کوفہ اور امام احمد رحمہم اللہ اجمعین کا ہے اور یہی صحیح ترین قول ہے اس لئے کہ رسول اللہ صلی اللہ علیہ وسلم سے کئی طرق سے مروی ہے کہ آپ نے وتر کے بعد نماز ادا کی ہے۔

(جامع الترمذی 2/324 تحقیق احمد شاہ رحمہ اللہ)

اس کے بعد امام ترمذی نے ام سلمہ رضی اللہ عنہا کی حدیث ذکر کی ہے۔

مذکورہ بالا تحقیق سے معلوم ہوا کہ عشاء کی نماز کے ساتھ جس نے وتر ادا کئے تو وہ اس کے بعد دو رکعت پڑھے تو جائز و درست ہے اور (اجعلوا آخر صلاتکم باللیل وترأ) تم اپنی آخری نماز وتر بناؤ میں امر واجب کے لئے نہیں بلکہ ندب و استحباب کے لئے ہے اور جس شخص نے اول رات وتر ادا کئے ہوں اور اسے پچھلی رات بیداری نصیب ہو جائے تو وہ قیام کر لے اور رات میں اول کئے ہوئے وتروں کو نہ توڑے۔ واللہ اعلم بالصواب

حدامہ عینی واللہ اعلم بالصواب

## آپ کے مسائل اور ان کا حل

جلد 3 - کتاب الصلوٰۃ - صفحہ 120

محدث فتویٰ